



ପ୍ରତିରକ୍ଷା ମନ୍ତ୍ରାଳୟ

# ଚାନ୍ଦିପୁରରୁ ଲକ୍ଷ୍ୟଭେଦୀ ବୋମାର ସୂଚକ ପରୀକ୍ଷଣ, ଶୁଭେଚ୍ଛା ଜଣାଇଲେ ରକ୍ଷାମନ୍ତ୍ରୀ ନିର୍ମଳା ସୀତାରମଣ

Posted On: 03 NOV 2017 9:02PM by PIB Bhubaneswar

ଓଡ଼ିଶାର ଚାନ୍ଦିପୁରସ୍ଥିତ ଆଇଟିଆରରେ ବାୟୁସେନାର ଏକ ବିମାନରୁ ସ୍ୱଦେଶୀ ଜ୍ଞାନକୌଶଳରେ ନିର୍ମିତ ହାଲୁକା ଲକ୍ଷ୍ୟଭେଦୀ ବୋମା (ଗାଇଡେଡ୍ ବମ୍) ଏସ୍ଏସ୍ଡବ୍ଲ୍ୟୁ (ସ୍ମାର୍ଟ ଆର୍ଟି ଏୟାରଫିଲ୍ଡ ଓପେନ୍)ର ସଫଳ ଉଡ଼ାଣ ପରୀକ୍ଷଣ ହୋଇଛି । ବୋମାଟି ଏକ ଉଡ଼ାଜାହାଜରୁ ନିକ୍ଷେପ କରାଯିବା ପରେ ନିର୍ଭୁଲ ନିୟନ୍ତ୍ରଣ ପ୍ରକ୍ରିୟାରେ 70 କିଲୋମିଟର ଦୂରତ୍ୱ ଲକ୍ଷ୍ୟକୁ ଟାର୍ଗେଟ୍ କରିପାରିଛି । ତିନୋଟି ଭିନ୍ନ ଭିନ୍ନ ଦୂରତ୍ୱକୁ ଭିନ୍ନ ଭିନ୍ନ ଅବସ୍ଥାରେ ବମ୍ ନିକ୍ଷେପ କରି ସଫଳତା ହାସଲ କରାଯାଇପାରିଛି । ଡିଆରଡିଓର ରିସର୍ଚ୍ଚ ସେଣ୍ଟର ଇମାରତ୍ (ଆରସିଆଇ) ଏବଂ ଭାରତୀୟ ବାୟୁସେନା ଓ ଡିଆରଡିଓର ଅନ୍ୟାନ୍ୟ ଲାବୋରେଟାରୀ ମିଳିତ ଭାବେ ଏହି ବୋମା ପ୍ରସ୍ତୁତ କରିଛନ୍ତି ।

ଏହାର ସଫଳ ପରୀକ୍ଷଣ ପାଇଁ ରକ୍ଷାମନ୍ତ୍ରୀ ନିର୍ମଳା ସୀତାରମଣ ଡିଆରଡିଓର ବୈଜ୍ଞାନିକ ଓ ଭାରତୀୟ ବାୟୁସେନାକୁ ଅଭିନନ୍ଦନ ଜଣାଇଛନ୍ତି । ଡିଆରଡିଓର ଚେୟାରମ୍ୟାନ୍ ତଥା ପ୍ରତିରକ୍ଷା ବିଭାଗ ସଚିବ (ଆର ଆଣ୍ଡ ଡି) ଡକ୍ଟର ଏସ୍ ଖ୍ରୀଷ୍ଣୋଫର ଟିମକୁ ଅଭିନନ୍ଦନ ଜଣାଇବା ସହ ସେନାରେ ଖୁବ୍ ଶୀଘ୍ର ଏହି ବୋମାକୁ ସାମିଲ କରାଯିବ ବୋଲି କହିଛନ୍ତି । ମିଜାଇଲ ଏବଂ ସ୍ତ୍ରାଟେଜିକ୍ ସିଷ୍ଟମ୍ ଡିଜି (ଏମ୍ଏସ୍ଏସ୍) ଡକ୍ଟର ଜି ସତୀଶ ରେଡି କହିଛନ୍ତି ଯେ, ଗାଇଡେଡ୍ ବମ୍ ନିର୍ମାଣ ସ୍ୱଦେଶୀ ଜ୍ଞାନକୌଶଳ ପରୀକ୍ଷାର ଏକ ମାଇଲସ୍ଟେଟ୍ ।

\*\*\*\*\*

(Release ID: 1508226) Visitor Counter : 6

